

प्राचीन भारत पर ईरानी आक्रमण : प्रकृति एवं प्रभाव

अम्बिका प्रसाद

ईरान से भारत का संबंध अति प्राचीनकाल से ही रहा है जिसका प्रमाण है कि देव-वाणी संस्कृत के अनेक शब्द प्राचीन फारस की भाषा से साम्य रखते हैं। प्राचीन ईरानी पुस्तक अवेस्ता और प्राचीन भारतीय ग्रंथ ऋग्वेद से भारत और ईरान के बीच प्राचीन काल से ही संबंधों पर यथेष्ट प्रकाश पड़ता है। जातकों में भी भारत व ईरान के बीच के पारस्परिक संबंधों का उल्लेख मिलता है। ईरानी आक्रमण का भारत पर दूरगामी प्रभाव पड़ा। इस प्रभाव का क्षेत्र अत्यंत व्यापक न सही पर महत्वपूर्ण अवश्य था।